



सत्यमेव जयते

The Gujarat Government Gazette

EXTRAORDINARY

PUBLISHED BY AUTHORITY

Vol. LXII] FRIDAY, FEBRUARY 19, 2021 / MAGHA 30, 1942

Separate paging is given to this Part in order that it may be filed as a Separate Compilation.

PART IX

Gujarati translation of Bills, Acts and Notifications other than those published in other parts.

વૈધાનિક અને સંસદીય બાબતોનો વિભાગ
સચિવાલય, ગાંધીનગર, ૧૨મી ફેબ્રુઆરી, ૨૦૨૧

ગુજરાત ગેઝેટમાં અંગ્રેજીમાં પ્રસિદ્ધ થયેલા ગુજરાત સરકારના નાણા વિભાગના તારીખ: ૨૧મી નવેમ્બર, ૨૦૨૦ના સરકારી જાહેરનામા ક્રમાંક: (ગ્રાએચએન-૧૧૦)ગ્રાએસટી-૨૦૨૦/એસ.૧૪૮(૩૬)૬.- નો ગુજરાતી અનુવાદ આથી સર્વ લોકોની જાણ સારુ પ્રસિદ્ધ કર્યો છે.

વી. એન. શેખ,
સરકારના નાયબ સચિવ.

Notification**Under****The Gujarat Goods and Services Tax Act, 2017.****ગુજરાત માલ અને સેવા વેરા અધિનિયમ, ૨૦૧૭ હેઠળ****જાહેરનામું.****નાણા વિભાગ**

સચિવાલય, ગાંધીનગર, ૨૧મી નવેમ્બર, ૨૦૨૦.

જાહેરનામું ક્રમાંક. ૮૫/૨૦૨૦-રાજ્ય વેરો**ગુજરાત માલ અને સેવા વેરા અધિનિયમ, ૨૦૧૭.**

ક્રમાંક. (ગ્રાએચએન-૧૧૦)ગ્રાએસટી-૨૦૨૦/એસ.૧૪૮(૩૬)ઃ- ગુજરાત માલ અને સેવા વેરા અધિનિયમ, ૨૦૧૭ (સન ૨૦૧૭ના ગુજરાતના ૨૫-મા) (જેનો આમાં હવે પછી, "સદરહુ અધિનિયમ" તરીકે ઉલ્લેખ કર્યો છે તે)ની કલમ ૩૮ની પેટા-કલમ (૭) સાથે વાંચતા કલમ ૧૪૮થી મળેલી સત્તાની રૂએ, ગુજરાત સરકાર, માલ અને સેવા વેરા કાઉન્સિલની ભલામણોને આધારે, આથી, જેમણે દરેક ત્રિમાસ અથવા તેના ભાગ માટે પત્રક રજૂ કરવાનો વિકલ્પ પસંદ કર્યો હોય તેવી, સદરહુ અધિનિયમની કલમ ૩૮ની પેટા-કલમ (૧)ના પરંતુક હેઠળ જાહેર કરેલી, રજિસ્ટર થયેલી વ્યક્તિઓને, એવા વ્યક્તિઓના વર્ગ તરીકે જાહેર કરે છે કે જેઓ પ્રથમ મહિનામાં અથવા દ્વિતીય મહિનામાં અથવા ત્રિમાસના બંને મહિનામાં એવી ખાસ કાર્યરીતિ અનુસરી શકશે કે સદરહુ વ્યક્તિઓ, -

(૧) ત્રિમાસિક પત્રક રજૂ કરવાનું હોય, ત્યારે અગાઉના ત્રિમાસ માટે, પત્રકમાં ઇલેક્ટ્રોનિક રોકડ ખાતાવહી ઉધારીને ચૂકવેલી વેરા જવાબદારીના ૩૫ ટકા રકમ; અથવા

(૨) માસિક પત્રક રજૂ કરવાનું હોય, ત્યારે તરત પહેલાંના ત્રિમાસના છેલ્લા મહિના માટે, પત્રકમાં ઇલેક્ટ્રોનિક રોકડ ખાતાવહી ઉધારીને ચૂકવેલી વેરા જવાબદારીની રકમ:

-જેટલી રકમ રોકડ ખાતાવહીમાં જમા કરાવીને, સદરહુ અધિનિયમની કલમ ૩૮ની પેટા-કલમ (૭)ના પરંતુક હેઠળ ચૂકવવાપાત્ર વેરો ચૂકવી શકે:

પરંતુ-

(ક) ઇલેક્ટ્રોનિક રોકડ ખાતાવહી અથવા ઇલેક્ટ્રોનિક જમા ખાતાવહીમાંની સિલક, સદરહુ મહિના માટેની વેરા જવાબદારી માટે પર્યાપ્ત હોય, ત્યારે અથવા વેરા જવાબદારી શૂન્ય હોય, ત્યારે ત્રિમાસના પ્રથમ મહિના માટે; અથવા

(ખ) ઇલેક્ટ્રોનિક રોકડ ખાતાવહી અથવા ઇલેક્ટ્રોનિક જમા ખાતાવહીમાંની સિલક, ત્રિમાસના પ્રથમ અને દ્વિતીય મહિના માટેની સંચિત વેરા જવાબદારી માટે પર્યાપ્ત હોય, ત્યારે અથવા વેરા જવાબદારી શૂન્ય હોય, ત્યારે ત્રિમાસના દ્વિતીય મહિના માટે,

આવી કોઈ રકમ જમા કરાવવાની રહેશે નહિ:

વધુમાં, રજિસ્ટર થયેલી વ્યક્તિએ આવા મહિના પહેલાંની સંપૂર્ણ વેરા મુદત માટે પત્રક રજૂ કર્યું હોય તે સિવાય, તે (વ્યક્તિ), સદરહુ ખાસ કાર્યરીતિ માટે પાત્ર ગણાશે નહિ.

સ્પષ્ટીકરણ. - આ જાહેરનામાના હેતુ માટે, "સંપૂર્ણ વેરા મુદત" એ શબ્દપ્રયોગ એટલે જેમાં વેરા મુદતના પ્રથમ દિવસથી વેરા મુદતના અંતિમ દિવસ સુધી વ્યક્તિ રજિસ્ટર થયેલી હોય તે વેરા મુદત.

૨. આ જાહેરનામું સન ૨૦૨૧ના જાન્યુઆરી મહિનાની ૧-લી તારીખથી અમલમાં આવ્યું હોવાનું ગણાશે.

ગુજરાતના રાજ્યપાલના હુકમથી અને તેમના નામે,

દિલીપ ઠાકર,

સરકારના નાયબ સચિવ.

સરકારી મધ્યસ્થ મુદ્રણાલય, ગાંધીનગર.